



முதலமைச்சர் மு.க. ஸ்டாலின் அவர்கள் நேற்று (01.11.2025) தோட்டக்கலை மற்றும் மலைப்பயிர்கள் துறை சார்பில் சென்னை, கிண்டியில் 118 ஏக்கர் பரப்பில் மாபெரும் சுற்றுச்சூழல் பூங்காவில், முதற்கட்டமாக நீர்நிலைகளின் கரைகளை சீரமைக்கும் பணிகள், அரியவகை மரங்கள், அழகிய மலர்ச் செடிகள் நடவு செய்தல் மற்றும் நூற்றாங்கால் பணிகள் ஆகியவற்றை தொடங்கி வைத்தார். இந்த நிகழ்ச்சியில், துணை முதலமைச்சர் உதயநிதி ஸ்டாலின், அமைச்சர்கள் எம்.ஆர்.கே. பன்னீர்செல்வம், மா. சுப்பிரமணியன், பி.கே. சேகர்பாபு, மேயர் திருமதி ஆர். பிரியா, சட்டமன்ற உறுப்பினர்கள் கணபதி, பிரபாகராஜா, அரவிந்த் ரமேஷ், துணை மேயர் மு. மகேஷ் குமார், இந்து குழும இயக்குநர் என். ராம், தலைமைச் செயலாளர் நா.முருகானந்தம் கூடுதல் தலைமைச் செயலாளர் திருமதி பெ. அமுதா, நில நிர்வாக ஆணையர் கே.எஸ். பழனிசாமி, மாநகராட்சி ஆணையர் ஜெ. குமரகுருபன், செயலாளர் வ. தட்சிணாமூர்த்தி, பி. முருகேஷ், இயக்குநர் பெ.குமாரவேல் பாண்டியன் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (1.11.2025) தலைமைச் செயலகத்தில், தமிழ்நாடு அரசுப் பணியாளர் தேர்வாணையம் வாயிலாக வீட்டுவசதி மற்றும் நகர்ப்புற வளர்ச்சித் துறையின் கீழ் இயங்கும் தமிழ்நாடு வீட்டுவசதி வாரியத்தில் தொழில் நுட்ப உதவியாளர் (சிவில்) பணியிடங்களுக்கு தேர்வு செய்யப்பட்ட 36 நபர்களுக்கும், நகர் ஊரமைப்பு இயக்ககத்தில் அளவர் / உதவி வரைவாளர் பணியிடங்களுக்கு தேர்வு செய்யப்பட்ட 24 நபர்களுக்கும் பணி நியமன ஆணைகளை வழங்கினார். இந்த நிகழ்ச்சியில், அமைச்சர் க. முத்துசாமி, தலைமைச் செயலாளர் நா. முருகானந்தம், வாரியத்தின் தலைவர் பூச்சி எஸ்.முருகன் மற்றும் அரசு உயர் அலுவலர்கள் கலந்து கொண்டனர்.

18 கோடியே 90 லட்சத்து 46 ஆயிரம் ரூபாயில்

87 புதிய 108 அவசர கால ஊர்திகளின் சேவை!

முதல்வர் மு.க.ஸ்டாலின் தொடங்கி வைத்தார்!

சென்னை, நவ.2- முதலமைச்சர் மு.க.ஸ்டாலின் அவர்கள் நேற்று (1.11.2025) தலைமைச் செயலகத்தில், மருத்துவம் மற்றும் மக்கள் நல்வாழ்வுத் துறை சார்பில் 18 கோடியே 90 லட்சத்து 46 ஆயிரம் ரூபாய் மதிப்பிலான 87 புதிய '108' அவசரகால ஊர்திகளின் சேவையினை பொதுமக்களின் பயன்பாடிற்காக கொடியுதைத்து தொடங்கி வைத்தார்.

'108' அவசரகால ஊர்தி சேவையானது 2008 ஆம் ஆண்டு செப்டம்பர் 15ஆம் நாள் முத்தமிழறிஞர் கலைஞர் அவர்களால் தொடங்கி வைக்கப்பட்டது. தமிழ்நாடு அரசாங்கம் EMRI GHS என்ற தனியார் நிறுவனத்துடன் ஏற்படுத்தப்

பட்ட புரிந்துணர்வு ஒப்பந்தத்தின் அடிப்படையில் '108' அவசரகால ஊர்திகளின் சேவையை வழங்கி வருகிறது. இச் சேவை 24x7 மணி நேரம் என்ற சேவையின் அடிப்படையில், பொதுமக்களுக்கு இலவசமாக வழங்கப்படுகிறது. பொதுமக்கள் அவசரகால மருத்துவ தேவைக்கு "108" என்ற கட்டணமில்லா இலவச தொலைபேசி எண்ணை தொடர்பு கொண்டு பயன்பெறுகின்றனர்.

அவசரகால நெருக்கடியின் போது தேவையான மருத்துவ உதவியை எளிதாகவும், உடனடியாகவும் பொதுமக்கள் அனை வரும் பயன்பெறும் வகையில் வழங்க, தற்போது 1,353 எண்ணிக்கையிலான '108' அவசரகால ஊர்திகள்

சேவை மூலம் கருவற்ற தாய்மார்கள், சாலை விபத்துகளில் காயமுற்றோர், இதர அவசரகால மருத்துவ தேவைகள் என மொத்தம் 85,98,054 மருத்துவ பயனாளிகள் பயன்பெற்று உள்ளனர். இவைத்தவிர, 41 இரு சக்கர வாகன அவசரகால ஊர்திகள் மூலம் 1,61,688 மருத்துவ பயனாளிகளும், பச்சிளங்குழந்தைகளுக்கான சேவை மூலம் 95,119 மருத்துவ பயனாளிகளும், பழங் குடியிருப்பர் பகுதிகளில் வசிக்கும் 4,30,697 மருத்துவ பயனாளிகளும் பயன்பெற்றுள்ளார்கள்.

87 புதிய '108' அவசரகால ஊர்திகள்

'108' அவசரகால ஊர்திகளின் சேவையை மேலும் செம்மையாக செயல்படுத்தும் வகையில், தமிழ்நாடு அரசின் சார்பில் 18 கோடியே 90 லட்சத்து 46 ஆயிரம் ரூபாய் மதிப்பிலான 87 புதிய '108' அவசரகால ஊர்திகளின் சேவையினை இன்றையதினம் தமிழ்நாடு முதலமைச்சர் அவர்கள் கொடியுதைத்து தொடங்கி வைத்தார்.

இந்த நிகழ்ச்சியில், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், தலைமைச் செயலாளர் நா. முருகானந்தம், மருத்துவம் மற்றும் மக்கள் நல்வாழ்வுத் துறை முதன்மைச் செயலாளர் முனைவர் ப. செந்தில்குமார், தேசிய நலவாழ்வு குழும இயக்குநர் அருண் தம்பராஜ், தமிழ்நாடு சுகாதாரத் திட்டத்தின் திட்ட இயக்குநர் மரு.சு.வினோத், மற்றும் அரசு உயர் அலுவலர்கள் கலந்து கொண்டனர்.

தருமபுரி கிழக்கு மாவட்டம் பென்னாகரம் வடக்கு ஒன்றியம் பாய்பார்ப்படி பேருந் கழகப் பொறுப்பாளர் நியமனம்

தலைமைக் கழக அறிவிப்பு!

தருமபுரி கிழக்கு மாவட்டம், பென்னாகரம் வடக்கு ஒன்றியம், பாய்பார்ப்படி பேருந் செயலாளர் வி.சண்முகம் அவர்களுக்குப் பதிலாக திரு.எஸ்.ஆர்.பிரகாஷ் (16, கோயில் தெரு, பாய்பார்ப்படி, தருமபுரி) அவர்கள் பாய்பார்ப்படி பேருந் கழகப் பொறுப்பாளராக நியமிக்கப்படுகிறார்.

ஏற்கனவே தேர்ந்தெடுக்கப்பட்ட பேருந் கழக அமைப்பின் பிற நிர்வாகிகள் இவருடன் இணைந்து பணியாற்றுமாறு கேட்டுக் கொள்ளப்படுகிறார்கள்.

"அண்ணா அறிவாலயம்" துரைமுருகன்
சென்னை - 18 பொதுச் செயலாளர்,
நாள்- 31.10.2025 தி.மு.க.



விளாத்திகுளம் அரசு வேளாண்மை விற்பனை மற்றும் வேளாண் வணிகத் துறையின் ஒழுங்குமுறை கூடத்தில் இயங்கி வரும் விடியல் மூல்டு அலுவலகத்தின் குளிர்ப்பதனி (AC) பெட்டியானது வெறுத்து தீப்பற்றி எரிந்தது. தகவலறிந்த விளாத்திகுளம் சட்டமன்ற உறுப்பினர் ஜி. வி. மார்க்கண்டேயன் நேரில் சென்று சேதம் அடைந்துள்ள பகுதியை பார்வையிட்டு ஆய்வு மேற்கொண்டார். விளாத்திகுளம் ஒன்றிய செயலாளர் சின்னமாரிமுத்து, இம்மனுவேல் வடக்கு மாவட்ட மாணவரணி துணை அமைப்பாளர் ஆகாஷ்பாண்டியன் உள்ளிட்ட தீயணைப்பு வீரர்கள் உடன் இருந்தனர்.



முதலமைச்சர் மு.க. ஸ்டாலின் அவர்கள் நேற்று (1.11.2025) தலைமைச் செயலகத்தில், பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத் துறையின் சார்பில் விருதுநகர், தேனி, இராமநாதபுரம், திருவள்ளூர், பெரம்பலூர் மற்றும் சிவகங்கை மாவட்டங்களில் கிறித்தவர்களுக்கான அரசு பொது கல்வறைத் தோட்டங்கள் மற்றும் விருதுநகர், தேனி, திருவள்ளூர், பெரம்பலூர் மற்றும் சிவகங்கை மாவட்டங்களில் இஸ்லாமியர்களுக்கான அரசு பொது கயர்ஸ்தான்கள் அமைத்திடலில் ஒதுக்கீடு செய்யப்பட்டு, அவ்விடங்களை சுற்றுச்சுவர், பெயர் பலகை மற்றும் தேவையான அடிப்படை வசதிகளை அமைத்து முறையாக பராமரிக்க உள்ளாட்சி அமைப்புகளிடம் வழங்கிவிடு விதமாக அதற்கான ஆணையினை நகராட்சி ஆணையர்கள் மற்றும் வட்டார வளர்ச்சி அலுவலர்கள் ஆகியோரிடம் வழங்கினார். இந்த நிகழ்ச்சியில், அமைச்சர் எஸ்.எம். நாசர், இனிகோ இருதயராஜ் எம்.எல்.ஏ., சுபேரகாள் மற்றும் அரசு உயர் அலுவலர்கள் கலந்து கொண்டனர்.

சென்னை கிண்டியில் 118 ஏக்கரில் மாபெரும் சுற்றுச்சூழல் பூங்காவில்

நீர்நிலைகளின் கரைகள் சீரமைக்கும் பணி - தோட்டக் கலைப் பணிகள்!

முதல்வர் மு.க.ஸ்டாலின் தொடங்கி வைத்தார்!

சென்னை, நவ.2- தமிழ்நாடு முதலமைச்சர். மு.க. ஸ்டாலின் அவர்கள் நேற்று (01.11.2025) தோட்டக்கலை மற்றும் மலைப்பயிர்கள் துறை சார்பில் சென்னை, கிண்டியில் 118 ஏக்கர் பரப்பில் மாபெரும் சுற்றுச்சூழல் பூங்காவில், முதற்கட்டமாக நீர்நிலைகளின் கரைகளை சீரமைக்கும் பணிகள், அரியவகை மரங்கள், அழகிய மலர்ச் செடிகள் நடவு செய்தல் மற்றும் நூற்றாங்கால் பணிகள் ஆகியவற்றை தொடங்கி வைத்தார்.

தமிழ்நாடு அரசுக்கு சொந்தமான சென்னை, கிண்டியில் அமைந்துள்ள நிலத்தில் சுற்றுச் சூழல் பூங்கா மற்றும் அது தொடர்பான பணிகளை அமைப்பதற்காக வருவாய் மற்றும் பேராட்சி மேலாண்மை துறையின் 20.09.2024 நாள்ிட்ட அரசாணையின்படி, தோட்டக் கலை மற்றும் மலைப்பயிர்கள் துறைக்கு 118 ஏக்கர் நிலம் சுற்றுச்சூழல் பூங்கா அமைக்க ஒப்படைக்கப்பட்டது.

இந்நிலத்தில், சுற்றுச்சூழல் பூங்கா அமைக்கப்படும் என தமிழ்நாடு அரசால்

அறிவிப்பு செய்யப்பட்டதைத் தொடர்ந்து, அப்பகுதியில் மழைநீரை சேகரிக்கும் வகையிலும், சென்னையின் மையப்பகுதியை பெரும் வெள்ளத்திலிருந்து பாதுகாக்கும் வகையிலும் பெருநகர சென்னை மாநகராட்சி மூலம் நான்கு குளங்கள் அமைக்கப்பட்டுள்ளன.

தோட்டக்கலைத் துறைக்கு மாற்றம் செய்யப்பட்ட சென்னை கிண்டியில் உள்ள இந்நிலத்தில், பல்வேறு இயற்கை சார்ந்த அனுபவத்தினை அளிக்கும் வகையில் உலகத்தரம் வாய்ந்த சுற்றுச் சூழல் பூங்கா அமைக்கப்பட்டுள்ளது.

இச்சிறப்புமிக்க சுற்றுச்சூழல் பூங்கா தோட்டக்கலை மற்றும் மலைப்பயிர்கள் துறை மூலம் அமைக்கப்பட்ட உள்ள நிலையில் இன்றையதினம் தமிழ்நாடு முதலமைச்சர் அவர்கள் அங்கு அமைந்துள்ள நீர்நிலைகளின் கரைகளை வலுப்படுத்தல், மரக்கன்றுகளை நடவு செய்தல் மற்றும் நூற்றாங்கால் அமைத்தல் ஆகிய பணிகளை தொடங்கி வைத்தார்.

இந்நிகழ்ச்சியில், துணை முதலமைச்சர் உதயநிதி ஸ்டாலின், வேளாண்மை-

உழவர் நலத்துறை அமைச்சர் எம்.ஆர்.கே. பன்னீர்செல்வம், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், இந்து சமய அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, சட்டமன்ற உறுப்பினர்கள் கணபதி, பிரபாகராஜா, அரவிந்த் ரமேஷ், துணை மேயர் மு. மகேஷ் குமார், இந்து குழும இயக்குநர் என். ராம், தலைமைச் செயலாளர் நா.முருகானந்தம் வருவாய் மற்றும் பேராட்சி மேலாண்மைத் துறை கூடுதல் தலைமைச் செயலாளர் திருமதி பெ. அமுதா, நில நிர்வாக ஆணையர் கே.எஸ். பழனிசாமி, பெருநகர சென்னை மாநகராட்சி ஆணையர் ஜெ.குமரகுருபன், வேளாண்மை உழவர் நலத்துறை செயலாளர் வ. தட்சிணாமூர்த்தி, வேளாண்மைத் துறை இயக்குநர் பி. முருகேஷ், தோட்டக்கலை மற்றும் மலைப்பயிர்கள் துறை இயக்குநர் பெ.குமாரவேல் பாண்டியன், மற்றும் அரசு உயர் அலுவலர்கள் கலந்து கொண்டனர்.

திருப்பத்தூரில் இன்று

சிவகங்கை மாவட்டக் கழக அவசர செயற்குழுக் கூட்டம்!

அமைச்சர் கே.ஆர்.பெரியகருப்பன் அறிவிப்பு!

சிவகங்கை, நவ.2- இன்று 2ம் தேதி திருப்பத்தூரில் மாவட்டக் கழக அவசர செயற்குழு கூட்டம் நடைபெற உள்ளதாக அமைச்சர் கே.ஆர்.பெரியகருப்பன் தெரிவித்துள்ளார்.



இது குறித்து அவர் விடுத்த தள்ளு அறிக்கையில் கூறி யுள்ளதாகவது, சிவகங்கை மாவட்டக் கழக அவசர செயற்குழு கூட்டம் இன்று 2ம் தேதி ஞாயிற்றுக்கிழமை மாவட்ட அவை தலைவர் வழக்கறிஞர் அ.கணே

சன் தலைமையில் கூட்டம் நடைபெறுகிறது. எனவே கூட்டத்தில் மாவட்ட கழக நிர்வாகிகள், செயற்குழு, பொதுக்குழு உறுப்பினர் கள், ஒன்றிய, நகர, பேருந் கழக நிர்வாகிகள், சார்பு அணி நிர்வாகிகள், உள் ளாட்சி பிரதிநிதிகள் கலந்து கொள்ளுமாறு கேட்டுக் கொள்ளப்படுகிறார்கள்.

நிகழ்ச்சி நிரல்
1. SIR வாக்காளர் பட்டியல் திருத்தம் குறித்து .
2.,பிஎல்ஏ, பிஎல்ஏ2, பி.எல்.சி. ஆகியோருக்கு SIR

வாக்காளர் பட்டியல் திருத்தம் குறித்து.
3. 14, 15, ஆகிய தேதிகளில் சிவகங்கை மாவட்டத்திற்கு துணை முதல்வர் உதயநிதி ஸ்டாலின் வருகை குறித்து 3.நவம்பர் 27 நாளை முதல்வர் பிறந்த நாள் விழா ஏற்பாடுகள் குறித்து.
4. கழக வளர்ச்சி பணிகள், இவ்வாறு மாவட்டக் கழகச் செயலாளர் - கூட்டுறவுத் துறை அமைச்சர் கே.ஆர்.பெரியகருப்பன் தெரிவித்துள்ளார்.



சிவகங்கை மாவட்டம் திருப்பத்தூர் சட்டமன்றத் தொகுதி தி.கூர்க்குடி ஊராட்சி கே.நெற்புகழியில் உள்ளாட்சிகள் தினத் தை முன்னிட்டு நடைபெற்ற கிராம சபை கூடத்தில் அமைச்சர் கே.ஆர்.பெரியகருப்பன் சிறப்புரை ஆற்றினார் . உடன் மாவட்ட ஆட்சியர் திருமதி கா.பொற்கொடி, மாவட்ட திட்ட இயக்குநர் மரு.அரவிந்த், மாவட்ட வருவாய் அலுவலர் மரு.செல்வசுபரி உட்பட அரசு அதிகாரிகள் கலந்து கொண்டார்கள்.



நெல்லை கிழக்கு மாவட்ட கழக அவசர செயற்குழு கூட்டம் வள்ளியூரில் உள்ள மாவட்ட கழக அலுவலகத்தில் நெல்லை கிழக்கு மாவட்ட பொறுப்பாளர் ம.கிரகம்பெல் தலைமையில் நடைபெற்றது.உடன் இராதாபுரம் தொகுதி பார்வையாளர் சிவராஜ்,மாவட்ட பொருளாளர் ஜார்ஜ் கோஷல்,பொதுக்குழு உறுப்பினர்கள் கனகராஜ்,சாந்தி சுபாஷ்,புரமசி அய்யப்பன் ஆகியோர் உள்ளனர்.